



#### **Bíðilisti til vinnustykki**

Fyrir at koma á bíðilista til vinnustykki, skal umsøkjari útfylla umsóknarblað, ið skal latast Snarskivuni. Umsóknin verður flokkað eftir tí virksemini, ið er lýst at vera á vinnuøkinum.

Umsóknirnar verða raðfestar eftir umsóknardegi, ið er dagurin, tá umsóknin er móttikin í Snarskivuni.

#### **Skrásettur til fleiri vinnustykki**

Til ber at standa skrásettur til fleiri vinnustykki. Tá skal umsókn latast inn fyrir hvørt vinnustykki sær.



### **Tórshavnar kommuna**

**Postsmoga 32**

**110 Tórshavn**

**Tel 30 20 10**

**Fax 30 20 11**

**torshavn@torshavn.fo**

**www.torshavn.fo**

**Mánadag-fríggjadag 9-16**

**tó hósdag 9-18**

# Vinnustykki

2008



### **Brot úr lögtingslóg nr. 134 frá 29. október 1988 um umhvørvisvernd § 26 stk. 1**

»Fyrirtekur, virki ella útbúnaðir, ið eru at finna í fylgiskjalinum til lógina, mugu ikki verða gjørd ella farin undir, fyrr enn góðkenning er givin til slíkt. Nevndu fyrirtekur, virki ella útbúnaðir mugu ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn víðkanin ella broytingin er góðkend.«

### **Brot úr kunngerð nr. 53 frá 3. maj 1994 um umhvørvisreglur § 1 stk. 1**

»Órudd o.a. Ikki er loyvt at lata órudd liggja og rekast. Bý- ella bygda(r)ráðið skal halda almenn pláss, vegir, áir, áarinntøk við veg og rennur rein, meðan avvarðandi eigari skal halda tún og onnur privat uttandura øki rein.«

### **Brot úr kunngerð nr. 41 frá 9. apríl 1992 um burturkast § 10 og § 11**

»Tað áliggur øllum at nýta innsavningarskipanirnar hjá kommunustýrinum ella tann avhendingarmøguleika, ið kommunustýrið vísir á. Tað er ikki loyvt at tveita ella lata burturkast, harundir ónýtilig akfór, skipsvrøk, fiskaslógv, havhestafjøður, v.m., liggja og rekast í haga, fjøru, á sjógvi, fram við vegi ella aðrastaðni.«

»Burturkast skal avhendast regluliga fyri at fyrirbyggja uppsavnan á staðnum. Kommunustýrið skal um neyðugt geva boð um, hvussu reglulig avhendingin skal vera.«

### **Tillutað vinnustykki**

Tá vinnustykkið verður tillutað umsøkjara, sendir Tórshavnar kommuna umsøkjara nýtt spurnarskjal, ið skal flýggjast kommununi aftur. Spurnarskjalið skal geva eina neyva lýsing av teknisku viðurskiftunum, ið koma at fara fram á vinnuøkinum.

Sum meginregla er galdandi, at byrjað skal vera at byggja innan tvey ár, eftir at skeytið er undirskrivað. Áramálið er fest á skeytið.

### **Virksemi á vinnustykkinum**

Er ynski um at hava virksemi á vinnustykkinum áðrenn bygt verður, skal loyvi fáast til vega frá Tórshavnar kommunu.

Er ætlanin at broyta virkseimið á vinnustykkinum, skal loyvi fáast til vega frá Tórshavnar kommunu.

Bingjur, ið standa longur enn 6 mánaðir á vinnustykkinum, skulu hava byggiloyvi.

### **Leiga av óbygdum vinnustykki**

Verður óbygt vinnustykki leigað øðrum, skal virkseimið, leigarin skal hava á vinnustykkinum, góðkennast av Tórshavnar kommunu.

### **Víðarisøla av óbygdum vinnustykki**

Víðarisøla av óbygdum vinnustykki er ikki loyvd.

### **Gevið gætur**

Alt eftir virkseimi á vinnuøki, kann verða talan um at fylgja krøvum, ið aðrir myndugleikar seta.

### **Søla av ábygdum vinnustykki**

Treytirnar, ið eru settar í skeytið og tinglýstar, eru galdandi fyri nýggja eigarans av ognini.



### **Opnar goymslur**

Verður tilfar lagt á vinnustykkið, so uttanumøkið má metast sum fyribilsgoymsla, skal økið til fyribilsgoymslu avmarkast og skermast. Talan má ikki vera um goymslu, sum kemur undir kap. 5 í umhvørvisverndarlógini, uttan at neyðug góðkenning er fingin til vega.

### **Ruddilig vinnustykki**

Miðað verður eftir, at vinnustykkini eru so ruddilig og rein sum til ber. Tí verður ikki loyvt, at vinnustykkið verður nýtt uttan fyrilit. Umhvørvisverndarlógini og kunngerðin um umhvørvisreglur og burturkast hevir ásetingar, og er tað ábyrgd eigarans at seta seg inn í og fylgja hesum.